

# پاکستانی ناول کی تخلیقی جہات

غفور شاہ قاسم

## ABSTRACT:

The sentiments particular to Pakistani society and the different linguistic features of the Pakistani version of Urdu language are very evident in Urdu Novels written over here after independence. This article is based on the seventy one years long history of Pakistani Novels. Different aspects and dimensions of Pakistani Novels are discussed in the article. Pakistani Novels have depicted our political and social milieu for the last seventy one years. In short, Pakistani Novels are a true reflection of our society.

**Key words:** Takhliqi Jihat, Jangloos, Hijrat, Qoumi Aashob, Odipis Complex, Flashback Technique

ناول عہدِ جدید کی ایسی تخلیق ہے جس میں اظہار کے جتنے زیادہ امکانات ہیں تھی ادب کی کسی دوسری صنف میں نہیں ہیں۔ ناول جزو میں کل اور کل میں جزو کا منظر نامہ پیش کرنے کا عمل ہے۔ بے قول محمد حسن عسکری ”ناول زندگی کی تفتیش، اس کی معنویت کی تلاش اور حیات و کائنات کی تعبیر و تفسیر ہے۔“ جس طرح کوئی غیر معمولی سائنسی ایجاد و معاشرتی زندگی کے سابقہ نظام کو بدل کے رکھ دیتی ہے اور انسانی رویوں کوئی شکل دے دیتی ہے۔ اسی طرح فکری اور فلسفی حوالوں سے مکمل ناول انسانی رویوں اور روابط کے نئے امکانات کی کہانی شاتا ہے۔ جو محض تصوراتی اور فلسفیانہ نہیں ہوتی بلکہ اس کا تعلق معاشرے کے زندہ حقائق سے ہوتا ہے۔

پاکستان میں اردو ناول کی تخلیقی جہات کا احاطہ اکہتر برسوں پر پھیلا ایک ایسا ہمہ گیر موضوع ہے جسے چند صفحات میں سمینا ممکن نہیں ہے تاہم ہم نے مختصر مگر جامع انداز میں اس موضوع کا احاطہ کرنے کی کوشش کی ہے۔

اردو ناول کے مزاج شناس ناقڈ اکٹر ممتاز احمد خان نے بجا طور پر لکھا ہے:

”پاکستانی ناول نے موضوع، ہیئت، اسلوب، تکنیک اور کردار نگاری کے حوالے سے بہت سے سنگ میں عبور کر لیے ہیں۔ ہمارے روایتی ادبی ناولوں کے اسالیب، موضوعات اور مخصوص نقطہ ہائے نظر جہاں ہیئت کے حامل ہیں وہیں جدید اور ما بعد جدید ناولوں کی ہیئت، اسالیب، تکنیکوں، زبان و بیان رُجھانات اور وژن کو بہت زیر بحث لایا جانا چاہیے کیونکہ ہمارا ناول جدید ہیت سے اب ما بعد جدید کے منطقے میں داخل ہو چکا ہے۔“

قیام پاکستان سے قبل عزیز احمد، احسن فاروقی اور قرة العین حیدر ناول لکھ رہے تھے۔ قیام پاکستان کے بعد انہوں نے اپنا تحلیقی سفر جاری رکھا۔ قیام پاکستان کے فوری بعد سب سے قابل توجہ ناول عزیز احمد نے لکھے۔ یہ ناول ہیں: ایسی بلندی ایسی پستی، گریز اور شبینم، ایسی بلندی ایسی پستی ان کی ناول نگاری کا نقطہ کمال ہے بلاشبہ وہ ایک کثیر المطالعہ باشور ناول نگار تھے نفیاتی حقیقت نگاری کے حوالے سے وہ بالخصوص ناول نگاری میں ممتاز مقام کے حامل ہیں۔

قیام پاکستان کے بعد لکھے جانے والے ناول کا ایک بڑا رمحان ہجرت اور فسادات کا موضوع ہے۔ اس نوعیت کے ناولوں میں رئیس احمد جعفری کا مجاهد شیم ججازی کا خاک و خون ایم اسلام کا رقص ابلیس، اور قدرت اللہ شہاب کا ناولٹ یا خدا ہے۔

1950ء سے اب تک صنف ناول کے حوالے سے ہمارے ہاں جو سب سے بڑی ناول نگاری شخصیت سامنے آئی ہیں وہ قرة العین حیدر ہیں۔ ابتدائی تین دہائیوں تک بہت سے ناول براہ راست قرة العین حیدر کے زیر اثر اور کئی ناول اس فکری رمحان کی تردید یا رد عمل میں لکھے گئے۔ قرة العین حیدر کا سب سے بڑا کمال مسلسل ہمہ جہتی وحدت نمو ہے جو ان کی پہلی تحریر سے لے کر وفات تک لکھی جانے والی آخری تحریر تک برقرار ہی۔ 1959ء میں ان کا ناول آگ کا دریا اشاعت پذیر ہوا یہ اردو ادب میں پہلا بڑا تحلیقی تجربہ ہے۔ یہ ناول بڑے کیوس کا ناول ہے۔ جو گزشتہ چار ہزار سال کی تہذیبی، سیاسی، تاریخی اور معاشرتی زندگی کی عہد بہ عہد ابھرنے والی تبدیلیوں سے گزرتا ہوا عہد جدید تک آتا ہے۔ احسن فاروقی کا ادبی کارنامہ ان کا ناول سنگم ہے۔ اس ناول میں انہوں نے برصغیر کی تاریخ کو عالمتی انداز میں بیان کیا ہے۔ احسن فاروقی کے بعد پاکستان کے ناول نگاروں میں ایک اہم نام شوکت صدیقی کا ہے ان کا پہلا ناول خدا کی بستی ہے جس میں تقسیم برصغیر کے بعد تشکیل پذیر شہری معاشرے کے باطنی حقائق کو جرات کے ساتھ پیش کیا گیا ہے۔ ان کا دوسرا ناول جانگلوس ہے۔ جو تین جدلوں پر مشتمل ہے۔ جانگلوس، ایک ایسا ناول ہے جو نہ صرف قیام پاکستان، اس کی تاریخ، مسائل اور پاکستانیت کے موضوعات کا احاطہ کرتا ہے بلکہ اس کے جغرافیہ، شہروں دیہاتوں، گلیوں، سڑکوں اور نہروں کے ساتھ ساتھ چاروں صوبوں میں سفر کرتی مختلف ثقافتیں، رسموں رواجوں سے بھی روشناس کرتا چلا جاتا ہے۔ اگر اس ناول کا تجزیہ کیا جائے تو پاکستان میں لکھی جانے والی اردو کے خدو خال واضح ہوتے چلے جائیں گے۔

جانگلوس میں پاکستان کے مختلف علاقوں کے لوگ گیتوں، ماہیوں، دوہڑوں، ناچوں، سمیوں کے منظروں کو بھی نہایت خوب صورتی سے پیش کیا گیا ہے۔ ناول کی تینوں جلدوں میں پاکستانی لینڈ اسکیپ کی مثالیں جا بجا بکھری پڑی ہیں۔ ناول میں اردو پنجابی سرائیکی، سندھی کے علاوہ کسی حد تک پشتہ اور بلوجی کے الفاظ بھی بر عمل استعمال کیے گئے ہیں۔ پاکستانی اردو کی زیادہ مثالیں کرداروں کے ایسے مکالمات ہیں جن میں مقامی کردار اس لمحے میں اردو بولتے ہیں جیسا کہ ناول نگار چاہتا ہے کہ وہ ایسے بولیں۔ جانگلوس پاکستانی اردو کا ایک نادر نمونہ ہے۔ یہ خالصاً پاکستانی ثقافت اور معاشرت کا ترجمان ناول ہے۔ یہی اس کی انفرادیت اور یہی اس کا طرہ امتیاز ہے۔

خدیجہ مستور کا ناول آنگن پاکستانی ادب کا عکاس ہے اسے قارئین ادب کی طرف سے بڑی پذیرائی ملی اور ناول کے نقادوں نے بھی اس ناول کو دل کھول کر دادوی۔ آنگن کی قابل ذکر خوبی کہانی کی بُنت، کردار نگاری اور اختتامیہ ہے۔ بحیثیت مجموعی آنگن پاکستانی ادب کے چند منتخب ناولوں میں شمار کیے جانے کے لائق ہے۔ زمین اس ناول کی توسعی ہے۔ جمیلہ ہاشمی کا شاہکار ناول دشت سوس ایک اہم ادبی دستاویز ہے۔ اسلوب نگارش کے حوالے سے یہ ایک بے مثال تخلیقی کام ہے۔ اس میں منصور بن حلاج کی زندگی کو موضوع بنایا گیا ہے۔ ناول میں متعلقہ دور کے سیاسی، سماجی، مذہبی اور تہذیبی کوائف کو خوب صورتی سے پیش کیا گیا۔ شارع نزیب بٹ کا ناول نے چراخے نے گلے بہت اہم تخلیق ہے مگر یہ ایک Underrated ناول ہے۔ اس ناول میں پاکستان اور ہندوستان کے تعلقات کو Touch کیا گیا ہے۔

عبداللہ حسین پاکستان کے اُن ناول نگاروں میں سے ہیں جنہوں نے اداس نسلیں اور نادار لوگ لکھ کر پاکستانی ناول کی تاریخ میں اپنا ممتاز مقام متعین کرایا ہے۔ ان کا دوسرا ناول پہلے ناول کا تسلسل ہے۔ یہ ناول پاکستانی معاشرے کے مزاج پر بھر پور تبصرہ ہے۔ ان کا ایک مختصر ناول قید اپنے حیرت انگیز تھے کی بنیاد پر قابل ذکر ہے۔ اس ناول پر جتنی بات ہوئی چاہیے تھی اب تک نہیں ہوئی لیکن اس کا موضوع بڑا Unique ہے۔ ناول کے ماجرے میں گاؤں میں پیری مریدی کے مستحکم ادارے کو بے رحمانہ حقیقت نگاری کے ساتھ آشکار کیا گیا ہے اور یہ بتایا گیا ہے کہ بڑے بڑے معززین ممبران اسمبلی اور فوجی عہدے دار پیروں کے اندر ہے معتقد ہیں۔ اس ناول پر تفصیل سے تقیدی گفتگو ہونا چاہیے۔

انتظار حسین کی تخلیقی واردات کا مرکزی نقطہ ہجرت اور اس کے اثرات ہیں۔ تقسیم ہند کے نتیجے میں دنیا کی سب سے بڑی ہجرت رونما ہوئی۔ پاکستانی ناول نے معاصر تاریخ کے اس غیر معمولی واقعہ کی بھر پور نمائندگی کی ہے۔ قرۃ العین حیدر عبداللہ حسین اور انتظار حسین نے بالخصوص وسیع پیمانے پر ہونے والی اس ہجرت کو بڑی اہمیت دی ہے اور اپنے ناولوں کا موضوع بنایا ہے۔ جہاں تک انتظار حسین کا تعلق ہے۔ اُن کے حوالے سے جواں مرگ ناقد سراج مُنیر نے اس رائے کا اظہار کیا ہے:

”انتظار حسن کے سلسلے میں یہ بات ہمیں ذہن میں رکھنی پڑے گی کہ اُن کے ہاں ہجرت محض اکیلا واقعہ نہیں بلکہ اس کی حیثیت ایک ایسے تجربے کی سی ہے جو زاویہ نگار فراہم کرتا ہے۔

واقعات کے ایسے سلسلے کو دیکھنے کا جو واقعہ کر بلے سنه ستاون تک اور سنه ستاون سے سنه اکھڑتک قائم ہیں اور ہر واقعہ فی الاصل ایک پوری قوم کے سفر کے معنی یا اس کی بے معنویت کا تعین کرتا ہے۔<sup>۳</sup>

انتظار حسین کے ناول بستی، تذکرہ اور آگرے سمندر ہر فنی اور ادبی قدر و قیمت کے لحاظ سے زیادہ وقیع ہیں۔ یہ تینوں ناول فن پر ان کی مکمل گرفت کے عکاس ہیں۔ تینوں ناولوں میں کسی نہ کسی قومی آشوب کو موضوع بنایا گیا ہے۔ ان تینوں میں ہمارے نزدیک ”بستی“، کو مرکزی حیثیت حاصل ہے۔ انتظار حسین کے فن کو سمجھنے کے لیے یہ ناول کلیدی مقام کا حامل ہے۔ اس ناول کا ایک موضوع تو اپنی زمین سے پچھڑنے اور اپنی تہذیب و ثقافت کے نابود ہونے کا کرب ہے تاہم پاکستان کے حالات و مسائل بھی اس کا موضوع بنتے ہیں۔ جسے انتظار حسین کے داستانوی اسلوب نے مزید کرب انگیز بنا دیا ہے۔ ہماری رائے میں یہ ناول انتظار حسین کی علمی سطح پر پہچان کا بڑا حوالہ ہے اور اب تو اس کا انگریزی زبان میں بھی ترجمہ ہو چکا ہے جس کی وجہ سے اس کے قارئین کا دائرة وسیع ہو جائے گا۔ ڈاکٹر انور سجاد نے اس ناول کو بنیاد بنا کر انتظار حسین پر ایک طویل تجزیہ قلم بند کیا ہے اور اس خیال کا اظہار کیا ہے۔

”بستی“ میں ماہر فکشن رائیٹر اپنی انتہا کو پہنچ گیا ہے۔ یہ اس کے فکشن کی سمیٹ ہے اب اگر اُستادِ فن کو اپنا سفر جاری رکھنا ہے تو اُسے یہ دائرة توڑنا ہو گا۔<sup>۴</sup>

مختصر یہ کہ انتظار حسین کی شخصیت اور سرگذشت تک رسائی کے لیے اس سے بہتران کی کوئی تخلیق نہیں ہے۔ اُنھوں نے اس ناول کے ذریعے اردو فکشن کی دنیا کو ایک نئے ذائقے سے روشناس کرایا ہے۔

انتظار حسین کا ناول آگرے سمندر ہے کراچی کی موجودہ صورتِ حال کا احاطہ کرتا ہے۔ اس ناول میں انتظار حسین کراچی کے لوگوں کو بالخصوص اور پاکستان کے لوگوں کو بالعموم یہ بتاتے نظر آتے ہیں کہ اگر ہم اپنا وجود بچانا چاہتے ہیں تو ہمیں اس ملک کی بقا کو یقینی بنانا ہو گا۔ اُنھوں نے اس ناول میں کراچی میں مقیم ہونے والوں کے کچھ خاص متعصباں راویوں پر لطیف طنز کے نشتر بر سارے ہیں اور بھرت کے مسئلے کی بساط یہ کہہ کر لپیٹ دی ہے کہ ”ایک وقت کشتمیاں جلانے کا ہوتا ہے اور ایک وقت کشتمیاں بنانے کا ہوتا ہے۔ اب بھرتا ہوا سمندر ہمارے پیچے نہیں بلکہ ہمارے اندر ہے اور ہم نے کوئی کشتمیاں بنانی ہے۔“<sup>۵</sup>

اردو ناول کے ممتاز نقاد ڈاکٹر ممتاز احمد خان کہتے ہیں:

”یہ خیال یا وہن سُنہرے الفاظ میں لکھے جانے کے قابل ہیں۔ اتفاق سے اس ناول پر زیادہ۔

بحث و مباحثہ نہیں ہوا ہے کہ جس کی اشد ضرورت ہے تاکہ مزید جہات سامنے آ سکیں۔“<sup>۶</sup>

بانو قدسیہ کے ناول راجہ گدھ کا مرکزی خیال منفرد اچھوتا اور طبع زاد ہے۔ اس ناول کا مرکزی موضوع رزقِ حرام کے انسانی نفیسیات اور روح پر مرتب ہونے والے اثرات ہیں۔ ناول صیغہ واحد متكلم میں لکھا گیا ہے یعنی ناول کا مرکزی کردار قیوم ہے جس کی زندگی میں یہی شاہ، عابده امتنل اور روشن وغیرہ نسوانی کردار ہیں جو اس کے

گدھ روپ کو آشکار کرتے ہیں۔ ناول نگار نے پروفیسر سہیل کی گفتگو میں اپنا نظریہ ان الفاظ میں بیان کر دیا ہے:

”مغرب کے پاس حرام حلال کا تصور نہیں ہے اور میری تھیوری ہے کہ جس وقت حرام رزق جسم میں داخل ہوتا ہے وہ انسانی Genes کو متاثر کرتا ہے۔ رزقِ حرام سے ایک خاص قسم کی Mutation ہوتی ہے جو خطرناک ادویات شراب اور Radiation سے بھی زیادہ مہلک ہے۔ رزقِ حرام سے جو Genes تغیر پذیر ہوتے ہیں وہ لوئے لٹنگرے اور اندر ہے ہی نہیں ہوتے بلکہ نامید بھی ہوتے ہیں۔ یہ Genes جب نسل درسل ہم میں سفر کرتے ہیں تو ان Genes کے اندر ایسی ذہنی پر اگندگی پیدا ہوتی ہے جس کو ہم پاگل پن کہتے ہیں۔ یقین کرو رزقِ حرام سے ہی ہماری آنے والی نسلوں کو پاگل پن و راشت میں ملتا ہے اور جن قوموں میں من جیثِ القوم رزقِ حرام کھانے کا چسکا پڑھاتا ہے وہ من جیثِ القوم دیوانی ہونے لگتی ہے۔“

ڈاکٹر انور سدید نے اس ناول پر اپنی وقیعِ رائے کا اظہار ان الفاظ میں کیا ہے۔

”بانو قدسیہ کے ارتقائے فن میں ان کے ناول راجہ گدھ کو سب سے زیادہ اہمیت حاصل ہے۔ یہ ایک کثیر الجھت ناول ہے جس کی معنویت مادی اور روحانی سطح پر ظاہر ہوتی ہے اور اس میں فلسفے کے داخلی سوالات کے ساتھ ساتھ سائنسی اکشافات سے استفادے کا رمحان بھی نمایاں نظر آتا ہے۔ سماجی تحقیقوں کے ساتھ ساتھ کیفیتوں کا منظر نامہ سامنے آتا ہے تو انسانی سوچ تحریر میں ڈوب جاتی ہے۔ ناول کا واقعیتی بیانیہ اتنا پُر لطف اور لذت آگیں ہے کہ یہ انسان شناسی کسی حد تک پس منظر میں چلی جاتی ہے اور روحانیت کا زاویہ فوقیت حاصل کر لیتا ہے اور تسلیم کرنا پڑتا ہے کہ راجہ گدھ اردو ادب کا ایک منفرد اور بے حد اہم ناول ہے جس کی تخلیق میں بانو قدسیہ کا مختلف علوم کا گھر امطالعہ شامل ہے۔“

رجیم گل کا ناول جنت کی تلاش ایک غیر معمولی تجربہ ہے جس میں حیات و کائنات کے بنیادی موضوعات زیر بحث لائے گئے ہیں۔ یہ اردو ادب کا پہلا ناول ہے جس میں گھری اور پیچیدہ الگھنیں موضوع بنی ہیں جنھوں نے صدیوں سے بڑے بڑے حکیموں، داناؤں اور دانشوروں کو جتوئے مسلسل میں بتلا کر رکھا ہے۔

متازِ مفتی کا ناول علی پور کا ایلی سائٹھ کی دہائی میں چھپا۔ یہ خود سوچی ناول ہے۔ تخيیل اور حقیقت کے امتراج اور جنسی نفسیات کے خاص پہلوؤں کی بنا پر یہ ناول ہمیشہ یاد رکھا جائے گا۔ ناول کے مرکزی کردار ایلی (خود متازِ مفتی) کو نمایاں کرنے کے لیے ناول نگار نے کسی حد تک داستان کی تکنیک استعمال کی ہے۔ اس ناول کا دوسرا اہم کردار شہزاد ہے۔ اس نسوائی کردار کی شخصیت کو دلکش بنانے کے لیے مصنف نے اس قدر محنت کی ہے کہ کردار میں کچھ ماورائیت سی آگئی ہے۔ اس ناول کا دوسرا حصہ الکھ نگری کے نام سے شائع ہوا اس حصے پر یا داشت نگاری کا رنگ غالب ہے۔ سوہم اسے بہ مشکل ناول قرار دے سکتے ہیں۔

الاطاف فاطمہ کا ناول دستک نہ دو (جو کرداری تضادات کو سامنے لاتا ہے) اور مشرقی پاکستان (بُنگلہ دیش) کے سیاسی معاشرتی اور سماجی حالات پر بنی ناول چلتا مسافر دونوں ان کی ادبی شناخت ہیں۔ رضیہ فتح احمد کا ناول صدیوں کی زنجیرِ سملی اعوان کا تنہا طارق محمود کا ناول اللہ میگھہ دیے اور مستنصر حسین تارڑ کا ناول را کہ بھی سقوطِ ڈھا کا کے پس منظر میں لکھے گئے نہایت اہم اور قابل مطالعہ ناول ہیں۔ انھی سطور میں اب ہم مستنصر حسین تارڑ کی ناول نگاری کا جائزہ بھی لے لیتے ہیں۔ انہوں نے اردو سفر نامہ نگاری میں ممتاز مقام حاصل کرنے کے بعد ناول نگاری کی طرف رجوع کیا تو گویا اپنے آپ کو شکست دے دی۔ اب سفر نامہ نگاری سے زیادہ اردو اب میں ان کا نام ناول نگاری میں معتبر حوالہ بن چکا ہے۔ ڈاکٹر خالد اشرف نے اپنی کتاب برصغیر میں اردو ناول میں مستنصر حسین تارڑ کی ناول نگاری کے بارے میں رائے دی ہے کہ ”اب جب کہ قرۃ العین حیدر کے یہاں آخر شب کرے ہم سفر کے بعد تو ان تخلیقی تجربوں کے امکاناتِ مٹ چکے ہیں۔ آج نظریں پاکستان بالخصوص لاہور کی جانب اٹھتی ہیں جہاں تارڑ نے ”بہاؤ جیسا ناول لکھ کر اردو میں یکسر منفرد اور روایت شکن اسلوب کی بنیاد ڈالی ہے۔“

ناول بہاؤ، ٹکنیکی اور اسلوبیاتی انفرادیت کا حامل ہے اس ناول کا تعلق جڑوں کی تلاش سے ہے۔ بہاؤ میں شعور کی رو کی ایسی تجسمیں ہے جس میں صدیاں لمحوں اور لمحے صدیوں میں تبدیل ہو گئے ہیں۔ اس ناول کا کینوس تہذیب انسانی ہے۔ تارڑ کے ناول را کہ کا ذکر پہلے بھی آچکا ہے۔ تاہم اس پر کچھ مزید لکھنے کی ضرورت ہے ان کا یہ شاہکار ناول یعنی راکھ آپ بیتی بھی ہے وطن بیتی بھی۔ ملک عزیز کی نصف صدی کی تاریخ کو ناول کا روپ دے دیا گیا ہے۔ یوں یہ ہماری اپنی کہانی ہے۔ پاکستان کی کہانی، ٹوٹتے بکھرتے خوابوں کی کہانی ہے، شکست وریخنت سے دو چار اداروں کی کہانی ہے۔ یہ ناول قیام پاکستان کے بعد کی نصف صدی کی تاریخی دستاویز ہے۔ ناول نگار نے سیاست دانوں کی چال بازیوں اور عیاریوں کی وہ تصویریں دکھانی ہیں کہ اس کا مطالعہ کرتے ہوئے لفظ سیاست اور سیاست دان سے نفرت ہو جاتی ہے۔ یہ ناول منظر نگاری، مکالمہ نویسی اور ماحدوں آفرینی کا کمال ہے۔ ناول کا آغاز غیر روایتی اور اختتام المیاتی قتوں اور بسیط ہے۔ ناول نگار نے ماضی جاری کے لیے ماضی استمراری کا صیغہ استعمال کیا ہے بلکہ اس کے لیے بہترین اصطلاح ماضی مستقل استمراری ہے۔

تارڑ کے کچھ ناولوں کا مزید ذکر نئی صدی یعنی اکیسویں صدی کے ناولوں کی ذیل میں اس تحریر کی آخری سطور میں آئے گا۔ پنجاب کے دیہی پس منظر میں لکھے گئے ناولوں میں سید شبیر حسین کا جھوک سیال غلام الشقین نقوی کامیرا گاؤں قابل مطالعہ ناول ہیں۔ جھوک سیال قیام پاکستان کے بعد دیہی زندگی کے پس منظر میں لکھا جانے والا نہایت عمدہ ناول ہے۔ جس کا نام پاکستان کے اردو ناول کی تاریخ میں ہمیشہ زندہ رہے گا۔ جہاں تک میرا گاؤں کا تعلق ہے یہ پورے پاکستان کے دیہا توں کی کہانی ہے جہاں جا گیر دارانہ نظام کی جڑیں گہرائی تک پیوست ہیں۔ ناول کی کہانی قیام پاکستان کے وقت سے شروع ہو کر ۱۹۴۵ء کی پاک بھارت جنگ تک ختم ہوتی ہے۔

ابو الفضل صدیقی کا ناول ترنگ بھی دیہات کے پس منظر میں لکھا ہوا ایک انوکھا اور منفرد ناول ہے۔ نئے کے عادی لوگوں کے بارے اردو میں یہ پہنچ تخلیقی کاوش ہے۔ موضوع کا گہرا مطالعہ اور اس لئے میں بنتلا لوگوں کا باریک مشاہدہ ناول کی بنیاد ہے۔ ناول میں پوری دیہی زندگی اپنی تمام تر جزئیات کے ساتھ ابھر کر سامنے آ جاتی ہے۔ یہ ناول ایک سماجی وستاویز ہے اور پاکستانی دیہی معاشرت کو سمجھنے کی کلید۔

محمد خالد اختر کا ناول چاکیواؤڑہ میں وصال اور نشاط فاطمہ کا آنسو جو بھہ نہ سکرے تادیر زندہ رہنے والی اور سدا بہار تخلیقات ہیں۔ جو ہمارے افسانوی ادب کا وقار ہیں۔

آگے بڑھنے سے پہلے ایک پیرا گراف میں پاکستان کے اُن ناول نگاروں کا تذکرہ ناگزیر ہے جنھیں ہماری ادبی دنیا نے نظر انداز کر دیا اور ہمارے نقادوں نے ان کے تخلیقی کام پر بالکل توجہ نہیں دی۔

مظفر اقبال کے دو ناول انخلاء اور انقطاع پاکستان کی سماجی سیاسی صورت حال کے آئینہ دار ہیں۔ انخلاء کئی سطحوں کا ناول ہے پہلی سطح پر یہ پاکستانی معاشرے کی تاریخی صورت حال کو پیش کرتا ہے جو ساٹھ کی دہائی کے اوپر سے ستر کی دہائی کے آخر سالوں تک بن اور بگڑ رہی تھی۔ دوسرا سطح پر یہ ناول تخلیقی ذہن اور معاشرے کے رشتے کی گرد کشاںی کرتا ہے۔ تکنیکی طور پر یہ ایک منفرد ناول ہے۔ بقول ناصر عباس نیر انخلاء اپنے موضوع کے پھیلاو، اپروچ کی گہرائی اور نکتہ نظر کی اصلاح کے اعتبار سے اردو کا ایک اہم ناول ہے۔ تا ہم ان کا دوسرا ناول انقطاع انخلاء کی توسعیت ہے۔ ریاض جاوید عزیز احمد کی سطح کے ناول نگار تھے مگر یہ ایک بد قسمت ناول نگار ہیں جس کی جانب ہمارے نقادوں کی توجہ نہیں جاسکی۔ اُن کے تین ناول لہو رسنے کے بعد، زخم کھلنے کیے بعد اور اجنبی آنے کے بعد شائع ہوئے اور یہ تینوں بہترین ناول ہیں۔ ان میں مطالعاتی دلچسپی بھی ہے اور بھس بھی اور اس کے ساتھ ساتھ زندگی کی معنویت کی تلاش بھی۔ ارشد چہال کے ناول ڈھندرے کوں میں پاکستان کی علاقائی ثقافت کے تناظر میں مختلف شعبہ ہائے زندگی سے تعلق رکھنے والے کرداروں کے رویوں کا نفیا تی رو عمل پیش کیا گیا ہے۔ انسانی تعلقات کے مابین حائل طبقاتی جبریت اس ناول کا مرکزی خیال ہے۔ ارشد چہال کی یہ تخلیقی کاوش جتنی پذیرائی کی حق دار تھی وہ انھیں نہ مل سکی۔

اکرام اللہ کا ناولٹ گرگ شب ہے جس میں موضوعی تحریبات کو اہمیت دی گئی ہے۔ گرگ شب، میں موضوع یا تھیم کے اعتبار سے ایک تجربہ کیا گیا ہے۔ جس کا تعلق اؤڈی ڈی پس کمپلیکس (Odepus Complex) جیسے نفیا تی اور جنسی رویے سے ہے جس کا مطلب ہے کہ ان لوگوں سے جنسی تعلق کہ جن سے اس نوعیت کے تعلق کو حرام قرار دیا گیا ہے۔ اس ناولٹ میں پیش کیے بعض مناظر محض تلذذ ابھارنے کے لیے ہیں اور یہ سفلی جذبات کو بھڑکاتے ہیں۔ اگر ناول نگار ان باتوں کو علماتی انداز سے بیان کرتے تو زیادہ بہتر ہوتا۔ تا ہم اپنے مخصوص موضوع اور تھیم کے حوالے سے پاکستانی ناولوں میں ”گرگ شب“ کا خصوصی حوالہ ضروری ہے۔

ہمارے وہ پاپولر ناول نگار جنھیں پڑھنے والوں کا وسیع حلقة میسر رہا اُن میں نیم جاڑی، این صفائی، رضیہ بہٹ، عمرہ احمد اور ہاشم ندیم شامل ہیں۔ مطالعاتی عادات کو فروع دینے میں ان ناول نگاروں کی خدمات کو نظر انداز نہیں

کیا سکتا۔

۲۰۰۶ء اس لحاظ سے اہم ہے کہ اس سال دو اہم ترین ناول کئی چاند تھے سر آسمان (شمس الرحمن فاروقی) اور غلام باغ (مرزا اطہر بیگ) اردو فشن کے افق پر طلوع ہوئے۔ مرزا اطہر بیگ کا لکھا ناول غلام باغ ۱۳۰۰ء میں ابوب پر مشتمل ہے۔ یہ ناول ایک نئے اسلوب اور توانا موضوع کو پیش کرتا ہے۔ فلسفیانہ پس منظر کا حامل یہ پاکستانی ناول عام انسانوں کی کہانی بیان کرتا ہے۔ ناول کا نام غلام باغ استعاراتی اہمیت رکھتا ہے۔ غلام اور باغ دونوں لفظ اکٹھے مل کر اس کی استعاراتی اہمیت کو دو چند کردیتے ہیں۔ غلام باغ کا ایک بڑا موضوع انسان کی انسان پر، قوموں کی قوموں پر اور نسلوں کی نسلوں پر غلبہ پانے کی خواہش ہے۔ دیوانگی غلام باغ کے بنیادی موضوعات میں سے ایک ہے ناول نگار کے خیال میں دیوانگی اور فرزانگی میں بال برابر فرق ہوا کرتا ہے۔ دیوانگی اگر ایک طرف ایک پاگل پن کا نام ہے تو دوسری طرف یہ ایک جنون اپنے مقصد سے ایک حد سے بڑھے ہوئے جذبات کی بھی عکاسی کرتی ہے۔

غلام باغ اپنے موضوع، اسلوب، ہیئت اور کردار نگاری سبھی حوالوں سے ایک منفرد ناول ہے۔ اس کے ساتھ ساتھ اس ناول میں ایک نئی اور توانا نشر بھی پیش کی گئی ہے۔ جو طول طویل جملوں کی حامل ہے لیکن اس کے باوجود گفتگو کو بوجھل نہیں ہونے دیتی۔ سب سے بڑھ کر اس ناول کی خاص بات یہ ہے کہ اردو کے افسانوی ادب میں اپنی نوعیت کا واحد تجربہ ہے۔ ڈاکٹر ممتاز راحمہ خان کے بقول:

”مرزا اطہر بیگ نے غلام باغ کی شکل میں ناول آف دی اپسرا ڈ کا ہمارے ہاں ایسا تجربہ کیا ہے جسے بھلا یا نہیں جاسکے گا۔ اس لیے کہ ابتداء سے لے کر اختتام تک مضمکہ خیز و محیر العقول واقعات اور کسی دوسرے سیارے کے لوگوں کے مکالمات کی دل چسپ دروبست کو روایتی ہیئت سے بچتے ہوئے نئی اسلوبیاتی شکل دینا کہ جس میں معانی بھی برآمد ہوں اعلیٰ فن کارکی دلیل ہے۔“

اس ناول کی اشاعت سے ناول نگار مرزا اطہر بیگ پاکستانی ناول نگاروں کی اس قلیل فہرست میں شامل ہو گئے ہیں جنھوں نے پہلا ناول لکھ کر ہی افسانوی ادب میں اپنی ایک واضح حیثیت متعین کرالی ہے۔ ناول کی سب سے منفرد بات ناول کا فلسفیانہ ہونے کے باوجود اپنے اندر مزاح کی چاشنی سمیٹے ہوئے ہے۔ مزاح کی یہ وہ قسم ہے جسے وہ (Comic Realism) کا نام دیتے ہیں۔ پاکستانی ناول میں اس ناول کی صورت میں موضوعات اور کرداری حوالے سے جوئی پیش رفت ہوئی ہے امید ہے وہ نئے تخلیقی تجربات کا پیش خیمہ ثابت ہوگی۔

مرزا اطہر بیگ کا دوسرا قابل ذکر ناول صفر سے ایک تک ہے۔ یہ ناول ایک سائیبریسیں کے منشی کی سرگزشت کی صورت میں لکھا گیا ہے۔ ناول اپنے عنوان کی جدت اور موضوع کی ندرت کی وجہ سے اکیسویں صدی کے معلوماتی، تکنیکی تقاضوں کو سمیٹے ہوئے ہے۔ ناول کا عنوان صفر سے ایک تک علامت ہے۔ ایک بائزی کو ڈکی جس کے تحت سارا کمپیوٹر نظام چلتا ہے۔ یہ ناول ان جدید مسائل کا احاطہ کرتا ہے جو سائنسی ایجادات بالخصوص

کمپیوٹر کی وجہ سے معاشرے میں فروع پار ہے ہیں۔ ناول انسان کی تہائی اور داخلی کرب کو بھی موضوع بناتا ہے جو انفارمیشن شیکنا لو جی کے اس دور کا عطیہ ہیں۔ ایک طرف آج کا انسان پوری دنیا سے جڑا ہوا ہے، علم و معلومات کے تمام دروازے اس کی ایک لکھ سے کھلتے ہیں اور دوسری طرف اسے یہ معلوم نہیں ہے اس کے ہمسائے کی بسر اوقات کیسے ہو رہی ہے۔ ایک طرف دنیا سمٹ کر آفاقی گاؤں میں تبدیل ہو گئی ہے تو دوسری طرف انسان اپنی ذات کو سمجھنے سے قاصر ہوتا جا رہا ہے۔

ناول نگار نے پہلی مرتبہ بھر پور انداز میں کمپیوٹر کی کہانی اور اس کے معاشرے پر مرتب ہونے والے اثرات کو صفر سے ایک تک میں سمویا ہے۔ کمپیوٹر گیمز سے پہلے والی شدت پسندی کے رمحانات بھی ناول کا ایک اہم موضوع ہیں۔ زیر تبصرہ ناول میں ناول نگار نے جس انداز میں بالکل ایک نئے موضوع کو برداشت کیا ہے اس نے اردو فکشن میں ایک نیا دریچہ کھول دیا ہے۔ بے قول ایک نقاد:

"The old master and slave game is set on the chess board  
of a New Millennium."

اگرچہ یہ ناول اطہر بیگ کے پہلے ناول غلام باغ کی نسبت کینوس کے لحاظ سے محدود ہے اور اس ناول کے بوجھ تملے دب گیا ہے تاہم صفر سے ایک تک اپنے موضوع کی جدت اور اسلوب کے نئے تجربے کی بدولت اکیسویں صدی کے ناولوں میں نظر انداز نہیں کیا جاسکتا۔ یہ ناول پاکستانی ناول کی تخلیقی جہت میں ایک اہم اضافہ ہے۔ پاکستان میں لکھے جانے والے جدید ناولوں میں مستنصر حسین تارڑ کے تین ناول خس و خاشاک زمانے، اسے غزال شب اور منطق الطیر جدید ہمیشہ یاد رکھے جائیں گے۔ خس و خاشاک زمانے<sup>۲۰۱۰ء</sup> میں شائع ہوا۔ اس ناول کا کینوس ان کے ناول را کھی کی نسبت زمانی اور مکانی دونوں حوالوں سے زیادہ وسیع ہے۔ یہ ناول ۱۹۳۰ء سے ۲۰۰۱ء تک کے زمانی عرصے کو محیط ہے۔ یہ ناول کردار نگاری، مکالمہ نویسی اور پلاٹ پر مضبوط گرفت کے حوالے سے غیر معمولی تخلیق ہے۔ اس ناول کا کوئی ایک موضوع متعین نہیں کیا جا سکتا کیونکہ ہر اچھے ناول کی طرح یہ بھی اپنے اندر زندگی کے سارے ہی رنگ اور ذاتے لیے ہوئے ہے اور اسے کسی ایک جگہ، ملک اور زمانے تک محدود نہیں کیا جاسکتا کہ اس میں کئی زمانے اور برصغیر پاک ہند اور دنیا کے بہت سے اہم واقعات و سانحات اور تاریخی حوالے ملتے ہیں تاہم آسانی کے لیے ہم اسے ایک سماجی، سیاسی اور فلکی ناول کہہ سکتے ہیں۔ ناول کی کہانی واقعات کی بجائے کرداروں کے توسط سے آگے بڑھتی ہے۔ ناول نگار جن کرداروں کا ان مٹ نقش قارئین کے ذہن پر ثابت کرنے میں کامیاب رہے ہیں ان کرداروں میں سرو سانی، بخت جہان، امیر بخش، لہنан سنگھ اور اچھو شخص شامل ہیں۔ ناول کے بے شمار نسوانی کرداروں میں نور، امرت کور، شباہت صاحبان، مقدس بیگم اور ماہلو کی کردار نگاری بے مثال ہے ناول نگار نے ہر کردار کی عادات و اطوار، خدو خال، لب و لبجھ اور اندازِ گفتگو کا ایسا نقشہ کھینچا ہے کہ ہمیں کردار اپنے سامنے چلتا پھرتا اور اٹھتا بیٹھتا دکھائی دیتا ہے۔ ناول میں تارڑ نے نہ صرف یہ کہ دیہی زندگی کے نشیب و فراز کو خوب صورتی سے اجاگر کیا ہے بلکہ اس نے شہری معاشرت کی بھی نہایت عمدہ عکاسی کی

ہے۔ خس و خاشاک زمانے مصنف کی پسندیدہ فلیش بیک ٹکنیک میں لکھا گیا ہے۔ طرز تحریر میں کہیں کہیں Boldness آگئی ہے۔ زبان کی وسعت، موت، محبت اور جنس جیسے مصنف کے پسندیدہ موضوعات کی نئی Treatment سحر انگیز اور کیف آور نشر کا ایک عمدہ نمونہ ہے۔ یہ ناول متوں قارئین ادب کے ذہنوں میں زندہ رہے گا۔

مستنصر حسین تارڑ کے ناول غزالِ شب کا آغاز ن۔ م راشد کے مجموعہ کلام لا = انسان کی ایک خوب صورت نظم سے ہوتا ہے جس کا عنوان ”اے غزالِ شب“ ہے۔ ناول ناول نگار کی فنی و موضوعاتی مہارت کا منہ بوتا ثبوت ہے جس میں روس کے مارکسی نظام کی شکست و ریخت کا تجزیہ نہایت دانائی اور دل چسپ انداز میں کیا گیا ہے۔ ناول کی کہانی اُن چار بنیادی کرداروں کے گرد گھومتی ہے جو پاکستان سے ترک، وطن کر کے سرخ سوریے کی تلاش میں مستقل روس اور ہنگری وغیرہ میں جا آباد ہوئے تھے۔ کمیونسٹ نظریات پر مبنی روئی سیاسی نظام نوے کی دہائی میں ٹوٹ پھوٹ کا شکار ہوا تو ان چار کرداروں کے سامنے کوئی منزل نہیں تھی۔ یہ چاروں کردار خوابوں کی راکھ پر بیٹھے اپنے مااضی کے مناظر کو مزاروں کی صورت تلاشتے ناول کی کہانی کو تحریر و تجسس آمیر فضا میں آگے بڑھاتے ہیں۔ ناول نظریاتی پس منظر رکھتا ہے کہ کس طرح فکر معاش میں شب و روز سرگردان اور جبر و استھصال کے پنجے میں جکڑے مزدور اور کسان کو آزادی کا خواب دکھایا گیا۔ اس خواب کی تعبیر کے لیے اس نے اپنی زندگی میں بڑے بڑے فصلے کر ڈالے۔ اپنا دین دھرم تک تیاگ دیا۔ اس خواب سے بیداری ہوئی تو معلوم ہوا کہ خواب چرا لیے گئے ہیں تعبیر چھین لی گئی ہے۔ اس سراب کی حقیقت سے آگاہی ہوئی تو پہنچ چلا کہ استھصالی نظام میں اُن کے آقا بدل گے ہیں، نظام نہیں بدلا۔ ”سرخ سوریے“ کے طلوع ہونے کا نظریہ باطل ہو گیا۔ ناول نگار نے ناول میں معاشرے کے دیگر چیدہ چیدہ موضوعات کو بھی برداشت ہے۔ ملک کی سیاسی صورتِ حال اور ابن الوقتوں کی چال بازیاں، کٹھ ملاوں اور نہیں ٹھیکیداروں کی مناقشہ زندگی حتیٰ کہ معاصر سیاسی حالات کی عکاسی بھی کر گئے ہیں۔ ناول کی کہانی میں مصنف کے لمحے کی کاث اور طنز نمایاں ہے۔

ڈکشن اور علمتوں کے بار بار دھراتے جانے کے باوجود ناول کا فکری اور نظریاتی پہلو بڑا جاندار ہے۔ مصنف نے بین السطور بہت سے ایسے سوالات اٹھائے ہیں جو ہنوز جواب طلب ہیں۔ مجموعی طور پر دیکھا جائے تو تارڑ نے اس ناول میں ایک دنیا کو پاگل کر دینے والے نام نہاد سرخ سوریے کے ڈھول کا پول نہایت سلیقے سے کھولا ہے۔ مارکس اور لینین کو آخری رہنمایان کر قومی تہذیب اور آبائی مذہب سے بدظن اور با غی ہو جانے والے لوگوں کے شکستہ ارمانوں کی نہایت دل دوز تصویر کشی کی ہے۔ ہم بجا طور پر یہ کہہ سکتے ہیں کہ ناول نگار نے م راشد کی نظم کی معنویت اور معنی خیزی سے ایک مُنہدم ہوتے نظام کا تانا بانا بڑی خوب صورتی سے بنایا ہے۔ تارڑ کے تازہ ترین ناول کا نام منطق الطیر جدید ہے جو ۲۰۱۸ء میں شائع ہوا۔ اس ناول کے انتساب میں متن اور موضوع کی تلخیص موجود ہے۔ انتساب ہے ”پرندوں کی بولیاں میرے کانوں میں پھونکنے والے مرشد عطار کے نام“ جدید پاکستانی افسانہ نگاروں میں محمد حمید شاہد کا نام سرفہrst ہے۔ مٹی آدم کہاتی ہے اُن کا پہلا

ناول ہے جو جدید تکنیک میں لکھا گیا ہے۔ یہ ایک مختصر مگر معنویت سے بھر پور علمتی ناول ہے۔ ناول کا انتساب ہے۔ ”آدمی کے نام جوز میں کی محبت میں دیوانہ ہو گیا ہے۔“ یہ انتساب ہی ناول کا مرکزی خیال (Theme) ہے۔ کہانی کو آگے بڑھانے کے لیے دواری ہیں۔ یہ دواری ہی اس ناول کے مرکزی کردار ہیں۔ ناول کی کہانی کا مسودہ ۱۸ اکتوبر ۲۰۰۵ء کے زلزلے کے ملبے سے ملا تھا۔ مسودے میں ابھی کچھ اور لکھا جانا تھا کہ زلزلہ آ گیا۔ ناول کا اختتام مٹی ہی کی استعاراتی معنویت پر ہے۔ یعنی مٹی تو مٹی ہے۔ اس مختصر سے ناول کی کہانی اور اس کی جو نیات مٹی کی معنویت کو ظاہر کرنے کے لیے ضروری تھی جس پر ناول کی عمارت کھڑی ہے۔ بقول ڈاکٹر ممتاز احمد خان ناول کی مجموعی خوبی یہ ہے کہ یہ ”مٹی“ کی تفہیم کر دیتا ہے اسے پڑھ کر ایک سوال ذہن میں ضرور آتا ہے کہ رب کائنات نے انسان کو مٹی سے کیوں خلیق کیا اور مٹی ہی کے سپرد کرنے کا حکم کیوں دیا گیا۔ اس امر کو سمجھنے سے ناول کے ماجرے کی گرہیں کھلتی چلی جائیں گی۔ یہ ناول ہمیں دعوت فکر دیتا ہے کہ انسان کے انفرادی اور اجتماعی عروج اور زوال میں مٹی کا کیا کردار ہے۔ یہ ایک اہم سوال ہے جس پر غور کرنے کی ضرورت ہے۔ مجموعی طور پر ناول ایک ابدی صداقت کا اظہار ہے یعنی مٹی کی محبت میں انسان دیوانہ ہو جاتا ہے۔ ناول مباحث اُنیز ہے۔ یقیناً اس کے متن اور تکنیک پر ادبی بحثیں جاری رہیں گے اور اس کے نئے نئے پہلو سامنے آتے رہیں گے۔

افسانہ نگار اور ناول نگار حسن منظر کے تمام ناولوں میں العاصفہ اور دھنی بخش کرے بیٹھ کر بیٹھے بہت زیادہ اہمیت کے حامل ہیں۔ اب ان سطور میں اہم ان دونوں ناولوں کا مختصر تعارف اور تجزیہ پیش کر رہے ہیں۔ العاصفہ حسن منظر کا ایک ایسا جدید اور غیر معمولی ناول ہے۔ جس میں کمل پلات، عمدہ کردار نگاری و لچسپ اور فطری مکالے، دل کو چھو لینے والی حقیقت نگاری اور لکش انداز بیان کی خوبیاں موجود ہیں۔ یہ ناول بننے بگرتے اور تبدیل ہوتے ہوئے انسانی رشتؤں کی کہانی ہے۔ العاصفہ کی پہلی خوبی یہ ہے کہ یہ Highly Readable ہے اور یہ اُن ناولوں میں سے ہے جن کو شروع کر کے پڑھانہیں جاتا بلکہ یہ اپنے آپ کو پڑھوا لیتے ہیں۔ یہ ناول آج کی Complex زندگی کی عکاسی کرتا ہے جس میں اقدار بدل رہی ہیں اور انسان بھی۔ جس میں جھوٹ کو سچ اور سچ کو جھوٹ بنا کر پیش کیا جا رہا ہے۔ ”ال العاصفہ“ باپ بیٹے کے درمیان مسلسل Conflict کی کہانی ہے۔ دونوں کے درمیان بے اعتمادی کا عجیب رشتہ ہے۔ دونوں نہ تو ایک دوسرے کے ساتھ رہنا چاہتے ہیں اور نہ ایک دوسرے سے جدا ہونا چاہتے ہیں۔ زید کے دل میں باپ کے خلاف نفرت ہے اور وہ اس نفرت کا اظہار اس طرح کرتا ہے کہ بچپن میں ہی کاغذ کے ایک ٹکڑے پر باپ کا نام لکھ کر اسے دفن کر دیتا ہے۔ باپ سے بیٹے کی نفرت کا ایک بڑا سبب ماں باپ کی بے جوڑ شادی ہے۔ ماں خوب صورت اور باپ بد صورت ہے۔ بہ حال زید کے لیے باپ کے ساتھ رہنا بھی مشکل ہے اور اس کو ہمیشہ کے لیے چھوڑنا بھی مشکل۔ اس لیے وہ Hamlet کی طرح To be or not to be کے عذاب سے گزرتا رہتا ہے۔ یہ رشتے اور بندھن انسان کو اس طرح جکڑ لیتے ہیں کہ بعض اوقات نہ چاہتے ہوئے بھی Compromise کرنا ہی پڑتا ہے۔

ال العاصفہ زید اور مُیرہ کی معموم محبت کی کہانی ہے۔ ایسی محبت جسے الفاظ میں بیان کرنے کی ضرورت نہیں

ہوتی۔ جس میں خموشی گفتگو اور بے زبانی زبان بن جاتی ہے۔ العاصفہ ایک تھہ در تھہ ناول ہے۔ پر دے اٹھاتے جائیں اور نئے نئے مناظر دیکھتے جائیں۔ تاہم یہ بنیادی طور پر انسانی رشتہوں کی کہانی ہے گھروں والوں سے رشتہ، شہر والوں سے اور دنیا والوں سے رشتہ۔ یہ ناول لوکل بھی ہے نیشنل بھی اور انٹرنیشنل بھی۔ اس میں مقامی رنگ بھی ہے اور بین الاقوامی بھی۔ یہ ناول اس دور میں Rootlessness کی کہانی بھی ہے۔ ناول میں خود ساختی رنگ کی جھلک بھی دیکھی جاسکتی ہے۔ ناول کے اسلوب تحریر کی خوبی سادگی اور سلاست ہے۔ ناول نگار کے Powerful Style کی وجہ سے ناول کے کردار اور واقعات نظرؤں کے سامنے آ جاتے ہیں اور ہم ان کی موجودگی محسوس کرنے لگتے ہیں۔ بلاشبہ حسن منظر سادگی اور پُر کاری سے بات کہنے کا ہنر جانتے ہیں۔ العاصفہ کا انجمام المیہ ہے۔ یہ المیہ انجمام ہی اس ناول کو منفرد بناتا ہے۔ العاصفہ جدید پاکستانی ناول کی تاریخ میں جگہ بنا چکا ہے کیونکہ اس میں جدید دور کے مسائل کا ذکر ہے۔ آنے والے دونوں میں ادبی حلقوں میں اس ناول کا ذکر ہوتا رہے گا۔ حسن منظر کے دوسرے قابل ذکر ناول کا نام دھنی بخش کرے بیٹھے ہیں۔ اپنے موضوع اور اسلوب کے لحاظ سے حالیہ برسوں میں شائع ہونے والے ناولوں میں ایک اہم ناول ہے۔ سندھ کے ایک دور افراطی گاؤں ”دھنی بخش“ میں ایک خاندان آباد ہے۔ گاؤں کا یہ نام بھی ناول کے مرکزی کردار کے والد کے نام پر ہے جو اس گاؤں کا مالک بھی ہے۔ ناول کی پوری کہانی اس خاندان کے گرد گھومتی ہے۔ اعلیٰ طبقے کا صدیوں سے بنایا ہوا انتظامی نظام اور اس کے شاخے میں جکڑے ہوئے غریب عوام اس ناول کا بنیادی موضوع ہیں۔ حسن منظر کا کمال یہ ہے کہ ہمیں فکش کے پیرائے میں یہ بھی باور کر دیتے ہیں کہ جبر و انتظامی کاشکاریہ طبقہ اپنی حالت خود بھی نہیں بدلتا چاہتا۔ وہ اس ظلم اور زیادتی پر نہ جانے کیوں صابر اور شاکر ہو گیا ہے۔ یہی وہ صحبتا ہوا سوال ہے جو ناول نگار نے اٹھایا لیکن کہیں بھی مصلح اور واعظ کا روپ نہیں دھارا بلکہ سرسری انداز میں ان باتوں کا ذکر کر کے آگے بڑھ جاتا اور قاری کے لیے کئی سوالات چھوڑ جاتا ہے۔

ناول میں سب سے اہم کردار احمد بخش ہے۔ کہانی کو بیان کرنے والا ہمہ دان راوی جب بھی براہ راست بات کرنا چاہتا ہے تو وہ بالعموم اسی کردار کا سہارا لیتا ہے۔ کہانی کا غالب حصہ اسی کے زندگی کے گرد گھومتا ہے۔ ناول کا دوسرا اہم کردار علی بخش ہے۔ ناول نگار نے دنیا بھر کی خامیاں اور برائیاں اس کی ذات میں جمع کر دی ہیں۔ اپنے طرزِ عمل میں یہ کردار ناول کا سب سے فعال کردار ہے۔ تاہم اس کی تمام تر فعالیت جنس اور شراب کے گرد گھومتی ہے۔ اس ناول کی کہانی بتاتی ہے کہ جن پر ظلم ہوتا ہے وہ اسے ظلم نہیں سمجھتے بلکہ ظالم کا اپنی شخصیت پر حق سمجھتے ہیں۔ اس احساس کو صرف تعلیم ہی ختم کر سکتی ہے۔

نکھت حسن کا ناول جاگنگ پارک عبد اللہ بیگ کا ناول راجپوت یونس جاوید کا کنجری کا پُل محمد الیاس کے ناول برف، ٹکر، ڈھنڈ اور بارش خاتون افسانہ نگار اور ناول نگار طاہرہ اقبال کا ناول مٹی کی سانجھہ اور نیلی بار، علی اکبر ناطق کا نولکھی کوٹھی اخت رضا سلیمانی کا جاگرے ہمیں خواب میں اور جندر (ناولٹ) محمد حامد سراج کا ناولٹ آشوب گاہ نیلم احمد بشیر کا ۱۱ / ۹ کے پس منظر میں لکھا ناولٹ طاؤس فقط رنگ پاکستانی ناول کی تخلیقی جہات میں گراں قدر اضافہ ہیں۔ حرف آخر یہ کہ ناول کی تخلیق بڑی ذمہ

داری کا کام ہے۔ بلکہ یہ بات ذمہ داری سے بڑھ کر ضبط، سلیقے، باریک بینی، ریاضت اور مسلسل تجییقی کرب تک جا پہنچی ہے۔ ناول کی صنف پورے فنکار کی متفاوضی ہوتی ہے۔ ادب کی دیگر اصناف میں جزوئی مہارت سے کام چلایا جاسکتا ہے۔ لیکن ناول کو پوری توجہ، پورا وقت اور پورا آدمی درکار ہوتا ہے۔ گزشتہ سطور میں جن ناول نگاروں کے فن کا ذکر آیا وہ یقیناً ان اوصاف سے مکمل طور پر متصف ہیں۔

### حوالہ جات:

- ۱ ممتاز احمد خان، ڈاکٹر پیش لفظ، نئی صدی نئے ناول (غفور احمد) لاہور: کتاب سرائے اردو بازار، ۲۰۱۳ء، ص ۵
- ۲ سراج منیر، کہانی کرے رنگ، لاہور: جنگ پبلشرز، ۱۹۸۶ء، ص ۱۷۱
- ۳ انور سجاد، ڈاکٹر، ڈان - Books and Authors - ۲۰۱۰ء مارچ
- ۴ انتظار حسین، آگرے سمندر ہے، لاہور: سنگ میل پبلی کیشنز، ۱۹۹۵ء، ص ۲۳۵
- ۵ ممتاز احمد خان، ڈاکٹر، سماہی آئندہ (پاکستانی ادب نمبر) کراچی: جنوری تا مارچ ۲۰۰۶ء، ص ۲۷
- ۶ بانو قدسیہ، راجہ گدھ، لاہور: سنگ میل پبلی کیشنز، ۱۹۸۱ء، ص ۵۹
- ۷ انور سدید، ڈاکٹر، بانو قدسیہ شخصیت اور فن، اسلام آباد: اکادمی ادبیات پاکستان، ۲۰۰۸ء، ص ۱۰۵
- ۸ ممتاز احمد خان، ڈاکٹر آزادی کرے بعد اردو ناول، ہیئت، اسالیب اور رجحانات، کراچی: انجمن ترقی اردو، ۲۰۰۸ء، ص ۱۲۸

